

صدر آصف زرداری اور وزیراعظم یوسف رضا گیلانی کو 48 گھنٹوں کا نوٹس دیتا ہوں کہ

کراچی میں معصوم شہریوں کے خون کی ہولی بند کرائیں۔ الطاف حسین

اگر معصوم انسانوں کے خون کی ہولی کھیلنے والوں گھروں مکانوں، دکانوں، فیکٹریوں پر حملے کر کے انہیں آگ لگانے والوں کو نہیں روکا گیا

تو پھر شہری بھی اپنی حفاظت کرنے میں آزاد ہوں گے اور پھر اس کی تمام ذمہ داری حکمرانوں پر ہوگی

میں نے امن کیلئے کیا کچھ نہیں کیا، میں نے لوگوں سے امن کی بھیک مانگی، ان کے ہاتھ جوڑے،

اپنے لوگوں کو صبر کرنے کی تلقین کی لیکن ہر چیز کی ایک حد ہوتی ہے

ہماری تمام تر امن پسندی کے باوجود مسلح دہشت گردوں کی جانب سے حملوں کا سلسلہ جاری ہے اور معصوم شہریوں کا خون بہایا جا رہا ہے

لندن۔۔۔ یکم اگست 2011ء

متحدہ قومی موومنٹ کے قائد جناب الطاف حسین نے کراچی میں قتل و غارتگری کے مسلسل واقعات کی شدید مذمت کی ہے اور صدر آصف زرداری اور وزیراعظم یوسف رضا گیلانی

کو مخاطب کرتے ہوئے کہا ہے کہ میں حکمرانوں کو 48 گھنٹوں کا نوٹس دیتا ہوں، اگر کراچی میں معصوم انسانوں کے خون کی ہولی کھیلنے والوں، معصوم شہریوں کے گھروں

مکانوں، دکانوں، فیکٹریوں پر حملے کرنے والوں، گھروں، دکانوں اور فیکٹریوں پر مسلح حملے کر کے موٹرسائیکلوں اور املاک کو آگ لگانے والے سفاک دہشت گردوں کو نہیں

روکا گیا اور انہیں گرفتار نہیں کیا گیا تو پھر ان مسلح دہشت گردوں کے حملوں کا نشانہ بننے والے معصوم شہری بھی اپنی حفاظت کرنے میں آزاد ہوں گے اور پھر اس کی تمام تر ذمہ داری

حکمرانوں پر عائد ہوگی۔ جناب الطاف حسین نے کہا کہ میں نے امن کیلئے کیا کچھ نہیں کیا، میں نے لوگوں سے امن کی بھیک مانگی، ان کے ہاتھ جوڑے، اپنے لوگوں کو صبر کرنے کی

تلقین کی لیکن ہر چیز کی ایک حد ہوتی ہے، ہماری تمام تر امن پسندی کے باوجود مسلح دہشت گردوں کی جانب سے حملوں کا سلسلہ جاری ہے اور معصوم شہریوں کا خون بہایا جا رہا ہے۔

جناب الطاف حسین نے کہا کہ سرکار دو عالم نے امن کی خاطر مکہ سے مدینہ ہجرت کی لیکن کفار کی جانب سے ان کے صحابہ پر حملوں کا سلسلہ جاری رہا جس کے بعد جنگ بدر، جنگ

احد، جنگ خندق ہوئیں۔ اگر آج پھر کفار نے یہ فیصلہ کر لیا ہے کہ بار بار مدینہ پر حملہ کرنا ہے تو پھر اللہ کے نبی سرکار دو عالم نے جو راستہ اختیار کیا تھا ہمارے لئے وہ راستہ اختیار کرنا

سنت رسول کے مطابق ہوگا۔ پھر وقت فیصلہ کرے گا کہ آیا باطل کا غلبہ ہوتا ہے یا حق کا بول بالا ہوتا ہے۔

جناب الطاف حسین کی صوبائی وزیر داخلہ منظور وسان سے نائن زیرو عزیز آباد کے دورہ کے موقع پر ٹیلی فون پر گفتگو

کراچی میں جرائم پیشہ عناصر کے خاتمے کیلئے ملک کی تمام سیاسی جماعتیں کراچی میں قیام امن و استحکام کیلئے اپنا کردار ادا کرنا ہوگا، الطاف حسین

لندن:۔۔۔ یکم اگست، 2011ء

متحدہ قومی موومنٹ کے قائد جناب الطاف حسین نے کہا ہے کہ کراچی میں دہشت گردی، قتل و غارتگری کے واقعات، لینڈ مافیا، ڈرگ مافیا دیگر جرائم پیشہ عناصر کے خاتمے کیلئے

ملک کی تمام سیاسی جماعتیں کراچی میں قیام امن و استحکام کیلئے اپنا کردار ادا کرنا ہوگا۔ ان خیالات کا اظہار انہوں نے پیر کے روز صوبائی وزیر داخلہ منظور وسان سے نائن زیرو عزیز

آباد کے دورہ کے موقع پر ٹیلی فون پر گفتگو کرتے ہوئے کیا۔ جناب الطاف حسین نے صوبائی وزیر داخلہ منظور وسان کو نائن زیرو تشریف لانے پر ان کا خیر مقدم کیا۔ جناب الطاف

حسین نے کراچی میں حالیہ افسوسناک دہشت گردی کے واقعات میں شہید ہونے والے افراد کی مغفرت اور زخمیوں کے صحتیابی کیلئے دعا بھی کی۔ انہوں نے صوبائی وزیر داخلہ سندھ

منظور وسان کی جانب سے کراچی میں دہشت گردی کے واقعات کی روک تھام اور قیام امن کے سلسلے میں کئے جانے والے مثبت اقدامات کو سراہا اور ان کی کاوشوں کو کراچی میں امن

عامہ کیلئے انتہائی خوش آمد قرار دیا۔ انہوں نے کہا کہ میں کراچی میں امن و استحکام کیلئے تمام سیاسی جماعتوں کے سے پہلے ہی اپیل کر چکا ہوں کہ آپس کے تمام اختلافات کو بھلا کر

کراچی میں امن و امان اور بھائی چارے کی فضاء کو برقرار رکھنے اپنا عملی کردار ادا کریں۔ انہوں نے کہا کہ ضرورت اس امر کی ہے کہ تمام سیاسی جماعتیں آپس میں ایک ہو کر اپنے

باہمی اتحاد و اتفاق کے ذریعے کراچی کا امن تباہ کرنے والے جرائم پیشہ دہشت گردوں کو صفحہ ہستی سے خاتمہ کر دیں۔ اس موقع پر صوبائی وزیر داخلہ منظور وسان نے قائد تحریک

جناب الطاف حسین کی باتوں کو بغور سنا اور امن و عامہ کے حوالے سے اپنے بھرپور تعاون کا یقین بھی دلایا۔

صوبائی وزیر داخلہ سندھ منظور وسان کی نائن زیرو پراپلہ کمیٹی کے ڈپٹی کنویز ڈاکٹر فاروق ستار اور اراکین رابطہ کمیٹی سے ملاقات کراچی میں امن وامان کے قیام، دہشت گردی قتل وغارتگری کے خاتمے اور عوام کی جان و مال کے تحفظ کو یقینی بنانے پر تبادلہ خیال کیا گیا جناب الطاف حسین نے ٹیلی فون کر کے منظور وسان کی نائن زیرو آدمک خیر مقدم کیا اور شہر میں قیام امن کیلئے تعاون کی یقین دہانی کرائی امن و عامہ اور رٹ کو بحال کرنا میری ذمہ داری ہے میں اپنے ساتھیوں کے تعاون سے امن لانے کی کوشش کروں گا، منظور وسان منظور وسان جس جذبے کے تحت نائن زیرو آئے ہیں اللہ تعالیٰ انہیں عملدرآمد کی پوزیشن میں لائے، ڈاکٹر صغیر احمد نائن زیرو ملاقات کے بعد میڈیا کے نمائندگان کو پریس بریفنگ

کراچی۔۔۔ اگست 2011ء

پاکستان پیپلز پارٹی کے رہنما اور صوبائی وزیر داخلہ سندھ منظور وسان نے پیر کے روز ایم کیو ایم کے مرکز نائن زیرو عزیز آباد پر رابطہ کمیٹی کے ڈپٹی کنویز ڈاکٹر فاروق ستار، رابطہ کمیٹی کے اراکین مصطفیٰ کمال، ڈاکٹر صغیر احمد، واسع جلیل اور رضا ہارون سے ملاقات کی اور شہر میں امن وامان کے قیام، دہشت گردی قتل وغارتگری کے خاتمے اور عوام کی جان و مال کے تحفظ کیلئے ایم کیو ایم کے عملی کردار کو سراہا اور اس سلسلے میں تعاون کی درخواست کی۔ منظور وسان کی نائن زیرو ملاقات کے موقع پر قائد تحریک جناب الطاف حسین نے انٹرنیشنل سیکریٹریٹ لندن سے فون کر کے منظور وسان کی نائن زیرو آدمک زبردست خیر مقدم کیا اور شہر میں قیام امن کیلئے ایم کیو ایم کی جانب سے بھرپور تعاون کی یقین دہانی کرائی۔ قبل ازیں ایم کیو ایم انٹرنیشنل سیکریٹریٹ لندن سے رابطہ کمیٹی کے اراکین محمد انور، انیس ایڈووکیٹ اور سلیم شہزاد نے منظور وسان کی نائن زیرو آدمک پر دلی تشکر کا اظہار کیا اور انہیں شہر کی موجودہ صورتحال سے آگاہ کیا۔ ملاقات میں دہشت گردوں کی فائرنگ سے کراچی میں شہید ہونے والے افراد کے لئے دعائے مغفرت اور زخمیوں کی جلد و مکمل صحت یابی کیلئے دعا بھی کی گئی۔ ملاقات میں منظور وسان نے شہر میں قیام امن اور ایم کیو ایم کے تحفظات دور کرنے کی بھرپور یقین دہانی کرائی اور اس سلسلے میں اپنے بلند عزم اور حوصلے کا اظہار کیا۔ ملاقات کے بعد نائن زیرو پریس بریفنگ دیتے ہوئے منظور وسان نے کہا کہ میں آج اپنے پرانے ساتھی جناب الطاف حسین کے پاس نائن زیرو پہلی بار آیا ہوں کیونکہ الطاف حسین اور ہم 88ء سے ایک دوسرے کو اچھی طرح جانتے ہیں، میں الطاف حسین کی ہمیشہ عزت کرتا تھا اور کرتا رہوں گا۔ انہوں نے بتایا کہ الطاف حسین سے تین دن پہلے میری ٹیلی فون پر بات ہوئی، سندھ اور کراچی کی صورتحال، امن وامان اور حالیہ قتل وغارتگری اور بد امنی کے واقعات پر تبادلہ خیال کیا گیا، ان سے ٹیلی فون پر جو بات ہوئی وہ کبھی نہیں بھولوں گا الطاف حسین کے سندھی میں یہ الفاظ تھے کہ میں سندھ کا حلالی بیٹا ہوں اور سندھ کیلئے جان دیدوں گا اور مجھے سندھ کے حقوق کیلئے لڑنا ہے اور لڑتا رہوں گا۔ انہوں نے کہا کہ کراچی کا امن اس لئے اہم ہے کہ کراچی انٹرنیشنل شہر ہے اور اس کی اہمیت بھی ہے، یہ مٹی پاکستان سمجھا جاتا ہے میں کہتا ہوں کہ یہ سارا پاکستان ہے کیونکہ کراچی میں تمام پاکستان کی قومیتیں رہتی ہے، الطاف حسین کی جو جدوجہد، ڈسپلن ہے اس کو بھی میں نہیں بھولوں گا۔ انہوں نے کہا کہ امن کی باتوں سے مسئلہ نہیں ہوگا یہ بھی سمجھنا چاہئے کہ امن و عامہ اور رٹ کو بحال کرنا میری ذمہ داری ہے میں اپنے ساتھیوں کے تعاون سے امن لانے کی کوشش کروں گا، مجھے علم ہے کیا کیا ہو رہا ہے کراچی میں انشاء اللہ میں اس کے لئے ایک میننگ بھی بلاؤں گا اور وزیر داخلہ کی حیثیت سے واضح لائحہ عمل اختیار کروں گا۔ میں آج نائن زیرو آیا ہوں اسے میں اپنا گھر سمجھتا ہوں۔ مجھے امید ہے کہ میں سب سے ملنے اور تعاون حاصل کرنے کیلئے جا رہا ہوں لیکن یہ بھی حقیقت ہے کہ جو عناصر دہشت گردی میں ملوث ہوگا اس کے خلاف ایکشن لیا جائے گا۔ انہوں نے کہا کہ لینڈ گر بیر، لینڈ مافیا ہوں، ڈرگ مافیا کے لوگ ہوں سب کے خلاف ایکشن لیا جائے تاکہ کراچی کو امن کا گوارہ بنایا جاسکے۔ ایک سوال کے جواب میں منظور وسان نے کہا کہ مجھے شہر کراچی میں امن واقعی لانا ہے اور اس کے لئے میں کہوں کہ امن ریلی کافی ہے اس بات سے انحراف کروں گا ہم عملی لوگ ہیں اور جب میننگ کرتے ہیں تو اپنے خیالات کا اظہار کرتے ہیں اور وجوہات بتاتے ہیں آج مجھے الطاف حسین کی طرف سے تعاون کا یقین دلایا گیا ہے۔ ایم کیو ایم کی رابطہ کمیٹی کے رکن ڈاکٹر صغیر احمد نے منظور وسان کی نائن زیرو آدمک پر قائد تحریک جناب الطاف حسین کی جانب سے شکر یہ ادا کرتے ہوئے کہا کہ منظور وسان سے قائد تحریک جناب الطاف حسین نے کراچی کی صورتحال پر بات کی ہے، پچھلے کئی عرصے سے جناب الطاف حسین امن کی بحالی کی بات کر رہے ہیں اور یہی بات منظور وسان سے کہی ہے۔ الطاف بھائی نے منظور وسان کو امن کی بحالی اور رٹ قائم کرنے کیلئے سو فیصد حمایت کی ہے جبکہ جناب الطاف حسین نے جس درد مندی اور بڑے دل کے ساتھ پچھلے دنوں ہر سیاسی و مذہبی جماعت سے اپیلیں کی ہیں اسی طرح آج بھی امن کی اپیل کو ایک بار پھر دہرایا ہے اور انہوں نے منظور وسان سے بات کی ہے کہ کراچی اور سندھ میں امن کی بحالی یقینی بنائیں تاکہ پاکستان میں استحکام آسکے۔ منظور وسان کو شہر کے حالات سے تفصیل سے آگاہ کیا اور حساس مقامات کی نشاندہی کی ہے جرائم پیشہ عناصر لینڈ مافیا، اسلحہ مافیا، ڈرگ مافیا اور ایسے تمام گٹھ جوڑوں کا تفصیل سے ذکر کیا ہے کہ وہ کس طرح سے ان علاقوں کو برغمال بنا کر حالات خراب کر رہے ہیں، مختلف علاقے بنارس، کٹی پہاڑی، بخاری کالونی، سر جانی ٹاؤن، خدا کی بستی، تیسرا ٹاؤن، شیر پاؤ کالونی، سلطان کپلیکس، اولڈ سبزی منڈی کی نشاندہی کی

ہے جہاں امن دشمن عناصر کا راج قائم ہے یہاں بھتہ، زمینوں پر قبضے، اغواء برائے تاوان اور قتل و غارتگری کے ہتھکنڈے استعمال کئے جارہے ہیں۔ کئی پہاڑی کی صورت حال پر انتظامیہ خاموش تماشائی کی صورت حال سے آگاہ کیا اور بتایا کہ بار بار رابطوں کے باوجود انتظامیہ کی طرف سے کوئی ایکشن نہیں ہوتا پولیس خاموش تماشائی بن کر رہ گئی ہے اور اس سے دہشت گردی کی حوصلہ افزائی ہوتی ہے اور حالات بگڑتے بگڑتے اس نہج پر آ جاتے ہیں جس کے باعث ہم نے دیکھا کہ قبضہ علی گڑھ پھر دہرایا گیا، بلیر میں دہشت گردی کی گئی اور کئی پہاڑی اور بنارس پر امن خراب کیا جا رہا ہے، رٹ کی بحالی میں جو رکاوٹیں ہیں انہیں دور کیا جانا چاہئے۔ انہوں نے دعا کی کہ منظور و سان جس جذبے کے تحت نائن زبرو آئے ہیں اللہ تعالیٰ انہیں عملدرآمد کی پوزیشن میں لائے اور یہ انتظامیہ کی مدد سے عملی مظاہرہ کر سکیں جو ان کی باتوں اور دوروں میں نظر آتا ہے۔ انہوں نے کہا کہ کراچی پاکستان کا معاشی حب ہے اور یہاں امن کا مقصد سندھ اور پاکستان کا استحکام ہے اس کے بغیر پاکستان کا استحکام حاصل نہیں ہو سکتا۔

**اللہ تعالیٰ رمضان المبارک کی رحمتوں اور برکتوں کے طفیل ملک بالخصوص کراچی میں امن قائم فرمائے، الطاف حسین**  
**اسلامی عبادات میں روزے کو خصوصی اہمیت حاصل ہے، اس مہینے غریب و مستحق اور نادار افراد کی تکالیف کو محسوس کریں اور انکی بھرپور مدد کریں**  
**پاکستان سمیت دنیا بھر کے مسلمانوں کو رمضان المبارک کی دلی مبارکباد**

لندن ---۔۔۔ کیم، اگست 2011ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر کے مسلمانوں کو ماہ رمضان المبارک کی دلی مبارکباد پیش کی ہے۔ ایک تنہیتی بیان میں جناب الطاف حسین نے کہا کہ ماہ صیام رحمتوں اور برکتوں کا مہینہ ہے اور اسلامی عبادات میں روزے کو خصوصی اہمیت حاصل ہے۔ انہوں نے کہا کہ روزہ اسلام کا اہم رکن اور تزکیہ نفس کا بہترین ذریعہ ہے اور اس عبادت کے ذریعے ہمیں دوسروں کی بھوک اور پیاس کی شدت کا احساس ہوتا ہے۔ انہوں نے دعا کی کہ اللہ تعالیٰ رمضان المبارک کی رحمتوں اور برکتوں کے طفیل ملک بالخصوص کراچی میں امن قائم فرمائے، شہر میں امن کے قیام اور ملک کے استحکام کیلئے غیب سے مدد عطا فرمائے، لوگوں کے دلوں میں ایک دوسرے کیلئے محبتیں پیدا فرمائے اور شہر کے خلاف گھناؤنی سازشوں میں مصروف عناصر کو کیفر کردار تک پہنچائے۔ جناب الطاف حسین نے مسلم امہ سے کہا کہ وہ رمضان المبارک کے مقدس مہینے میں مصیبت زدہ اور پریشان حال لوگوں کو ضرور یاد رکھیں، اس مقدس مہینے میں غریب و مستحق اور نادار افراد کی تکالیف کو محسوس کریں اور ان کی بھرپور مدد کریں۔

**دہشت گرد جلاؤ گھیراؤ، موٹرسائیکلوں دیگر املاک کو نقصان پہنچانے سمیت قتل و غارت گری کے واقعات سے شہر کو عدم استحکام سے دوچار کرنا چاہتے ہیں، رابطہ کمیٹی**

**دہشت گردی کے واقعات میں شہید ہونیوالے ایم کیو ایم کے کارکنان، ہمدرد عوام اور بے گناہ افراد کے لواحقین سے دلی تعزیت و ہمدردی کا اظہار شہر میں جاری قتل و غارت گردی جلاؤ گھیراؤ کے واقعات کا نوٹس لیا جائے اور اس میں ملوث دہشت گردوں کو گرفتار کر کے عبرتناک سزا دی جائے**

کراچی: ---۔۔۔ 02 اگست، 2011ء

متحدہ قومی موومنٹ کی رابطہ کمیٹی نے دہشت گردوں کی جانب سے گزشتہ کئی روز سے شہر کے مختلف علاقوں میں جاری پر تشدد کاروائیوں جلاؤ گھیراؤ، موٹرسائیکلوں دیگر املاک کو نقصان پہنچانے سمیت قتل و غارت گری کے واقعات اور اس کے نتیجے میں ایم کیو ایم کے کارکنان، ہمدرد اور بے گناہ افراد کے جاں بحق و زخمی کئے جانے کی سخت ترین الفاظ میں مذمت کی ہے اور کہا ہے کہ دہشت گردان واقعات سے شہر کو عدم استحکام سے دوچار کرنا چاہتے ہیں۔ ایک بیان میں رابطہ کمیٹی نے کہا کہ بعض جرائم پیشہ عناصر شہر میں قتل و غارت گری، جلاؤ گھیراؤ کے واقعات کے ذریعے شہر میں امن و امان کو خراب کر کے ایم کیو ایم کے کارکنان، ہمدردوں اور بے گناہ افراد کا بہیمانہ قتل عام کر رہے اور ان کی جان و مال کو بھی نقصان پہنچا رہے ہیں جس سے شہریوں میں خوف و ہراس پایا جاتا ہے۔ انہوں نے کہا کہ جرائم پیشہ عناصر اپنے مذموم مقاصد کے حصول کیلئے بے گناہ افراد کو قتل عام کر رہے ہیں تاکہ شہر کو عدم استحکام کر کے یہاں جنگل کا قانون راج کیا جائے جس کی جنتی مذمت کی جائے کم ہے۔ رابطہ کمیٹی نے دہشت گردی کے واقعات میں شہید ہونیوالے ایم کیو ایم کے کارکنان، ہمدرد عوام اور بے گناہ افراد کے لواحقین سے دلی تعزیت و ہمدردی کا اظہار کرتے ہوئے ان کی مغفرت اور زخمیوں کی جلد مکمل صحیح تیبائی کیلئے بھی دعا کی۔ رابطہ کمیٹی نے وزیر اعلیٰ سندھ قائم علی شاہ، وزیر داخلہ سندھ منظور و سان سے مطالبہ کیا ہے کہ شہر میں جاری جلاؤ گھیراؤ، موٹرسائیکلوں دیگر املاک کو نقصان پہنچانے سمیت قتل و غارت گردی کے واقعات کا نوٹس لیا جائے اور اس میں ملوث دہشت گردوں کو گرفتار کر کے عبرتناک سزا دی جائے۔

پیٹرولیم مصنوعات کی قیمتوں میں اضافہ فی الفور واپس لیا جائے اور عوام کو ریلیف فراہم کیا جائے، رابطہ کمیٹی  
 پیٹرولیم مصنوعات کی قیمتوں میں اضافے سے غریب عوام ہی براہ راست متاثر ہو رہے ہیں  
 عوام کے ماہانہ بجٹ میں اضافہ اور آمدنی کم ہو رہی ہے، بنیادی ضرورتوں پر حکومتی سطح پر سبسڈی فراہم کی جائے  
 کراچی۔۔۔ یکم، اگست 2011ء

متحدہ قومی موومنٹ کی رابطہ کمیٹی نے اوگرا کی جانب سے پیٹرولیم مصنوعات کی قیمتوں میں اضافے کی سخت ترین الفاظ میں مذمت کی ہے اور اس اضافے کو ملک بھر کے غریب عوام  
 پر سراسر ظلم قرار دیا ہے۔ ایک بیان میں رابطہ کمیٹی نے کہا کہ پیٹرولیم مصنوعات کی قیمتوں میں پے در پے اضافے سے براہ راست غریب عوام ہی متاثر ہو رہے ہیں اور ان کی  
 زندگیاں مہنگائی اور بیروزگاری کے باعث اجیران بن چکی ہیں۔ رابطہ کمیٹی نے کہا کہ پیٹرولیم مصنوعات ملک بھر کے عوام کی بنیادی ضرورت ہے اور اس میں اضافہ سے نہ صرف عوام  
 کو روزمرہ استعمال کی اشیاء میں اضافہ برداشت کرنا پڑتا ہے جس کے باعث ان کے ماہانہ بجٹ میں اضافہ ہو رہا ہے اور آمدنی محدود ہوتی جا رہی ہے۔ رابطہ کمیٹی نے کہا کہ ضرورت  
 اس امر کی ہے کہ حکومت ملک بھر کے عوام کی بنیادی ضرورتوں کی اشیاء کی قیمتوں میں اضافہ کے بجائے حکومتی اخراجات میں کمی کرے اور عوام کی بنیادی ضرورتوں کی اشیاء پر حکومتی سطح  
 پر سبسڈی دی جائے۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ اوگرا کی جانب سے پیٹرولیم مصنوعات کی قیمتوں میں کئے گئے  
 غیر منطقی اضافہ کا نوٹس لیا جائے اور اس اضافہ کو فی الفور واپس لیکر غریب عوام کو ریلیف فراہم کیا جائے۔

**حق پرست عوام و کارکنان سجاد رحیم اور محترمہ عشرت سجاد کی صحتیابی کیلئے اللہ تعالیٰ کے حضور خصوصی دعا کریں، جناب الطاف حسین کی اپیل**

لندن:۔۔۔ یکم اگست، 2011ء

متحدہ قومی موومنٹ کے قائد جناب الطاف حسین نائن زیر و ایڈمن کمیٹی کے رکن فاروق سعادت کے بھائی سجاد رحیم اور ان کی بھانج محترمہ عشرت سجاد کی علالت پر گہری تشویش کا  
 اظہار کیا ہے کہ اور ان کی صحتیابی کیلئے دعا بھی کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ  
 سجاد رحیم اور محترمہ عشرت سجاد کی جلد مکمل صحتیابی کیلئے اللہ تعالیٰ کے حضور خصوصی دعا کریں۔

**حق پرست نومنتخب ارکان طاہر کھوکھر اور سلیم بٹ قائد تحریک کے والدندیر حسین، والدہ محترمہ خورشید بیگم،**

**بڑے بھائی ناصر حسین شہید، بھتیجے عارف حسین شہید اور حق پرست شہداء کی قبروں پر حاضری دی**

کراچی۔۔۔ یکم، اگست 2011ء

آزاد جموں و کشمیر میں قانون ساز اسمبلی میں حق پرست نومنتخب ارکان طاہر کھوکھر اور سلیم بٹ نے شہداء قبرستان اور پاپوش نگر کے قبرستان میں قائد تحریک جناب الطاف حسین کے  
 والدندیر حسین مرحوم، والدہ محترمہ خورشید بیگم، بڑے بھائی ناصر حسین شہید، بھتیجے عارف حسین شہید اور حق پرست شہداء کی قبروں پر حاضری دی اور ان کے ایصال ثواب کیلئے فاتحہ  
 خوانی کی۔ اس موقع پر ان کے ہمراہ کشمیر کمیٹی کے انچارج وارا کین بھی موجود تھے۔

**ایم کیو ایم شکار پور زون کے کارکن عبدالحفیظ کے انتقال پر الطاف حسین کا اظہار افسوس**

لندن۔۔۔ 1 اگست 2011ء

متحدہ قومی موومنٹ کے قائد جناب الطاف حسین نے شکار پور زون کے کارکن عبدالحفیظ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف  
 حسین نے مرحوم کے تمام سوگواروں کو تعزیت سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں  
 نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

محکمہ ریلوے کو مصنوعی مالی بحران، بدانتظامی اور کرپشن کے ذریعے دانستہ طور پر تباہی کے دہانے پر پہنچا دیا گیا ہے، حق پرست ارکان قومی اسمبلی

پاکستان ریلوے ملک کا اثاثہ ہے اور سفری اعتبار سے منافع بخش ادارہ بھی ہے

ایک بس کا مالک بھی دو سال بس چلا کر مزید دو یا ایک بسوں کا مالک بن جاتا ہے جبکہ محکمہ ریلوے کی

انتظامیہ برسوں ٹرینیں چلنے کے باوجود نئے انجن تک نہیں خرید سکی

منافع بخش ادارہ کی تباہی کی وجوہات جاننے کیلئے اعلیٰ سطحی کمیشن تشکیل دیا جائے اور قومی اثاثہ کی تباہی کے

ذمہ داران کا تعین کر کے ان کے خلاف سخت ترین تادیبی کارروائی عمل میں لائی جائے

کراچی، --، یکم، اگست 2011ء

متحدہ قومی موومنٹ کے حق پرست ارکان قومی اسمبلی نے محکمہ ریلوے کی زبوں حالی خصوصاً کراچی سمیت ملک بھر میں ریلوے کی آمدورود آنگی میں گھنٹوں کی تاخیر، انجنوں کی خرابی اور عید کے موقع پر محکمہ ریلوے کی جانب سے خصوصی ٹرینیں نہ چلائے جانے کی سخت ترین الفاظ میں مذمت کی ہے اور کہا ہے کہ محکمہ ریلوے کو مصنوعی مالی بحران، بدانتظامی اور کرپشن کے ذریعے دانستہ طور پر تباہی کے دہانے پر لاکھڑا کیا گیا ہے۔ اپنے مشترکہ بیان میں انہوں نے کہا کہ پاکستان ریلوے نہ صرف ملک کا اثاثہ ہے بلکہ سفری اعتبار سے منافع بخش ادارہ بھی ہے اور ملک کے تمام ریلوے اسٹیشنوں اور ٹرین میں مسافروں کی تعداد سے ہی ہر ذی شعور یہ اندازہ لگا سکتا ہے کہ محکمہ ریلوے مالی بحران کا ہرگز شکار نہیں ہے بلکہ اسے منظم منصوبہ بندی کے تحت مصنوعی بحران پیدا کر کے تباہی کے دہانے پر پہنچا دیا گیا ہے۔ انہوں نے کہا کہ محکمہ ریلوے اگر مالی بحران کا شکار بھی تھا تو اسے بروقت اجاگر کیوں نہیں کیا گیا اور اس کے حل کیلئے عملی نوعیت کے اقدامات کیوں نہیں اٹھائے گئے؟ انہوں نے کہا کہ محکمہ ریلوے میں بحران کے باعث ملک بھر کے لاکھوں عوام سفری سہولت سے محروم ہو گئے ہیں اور اسٹیشنوں پر اب یہ صورتحال پیدا ہو گئی ہے کہ ٹرینوں کی آمدورفت میں گھنٹوں کے بجائے دنوں کی تاخیر ہو رہی ہے جس کے باعث مسافروں کو سخت پریشانی اور اذیت کا سامنا کرنا پڑ رہا ہے۔ انہوں نے کہا کہ ایسا محسوس ہوتا ہے کہ ملک کے منافع بخش ادارے کو جان بوجھ کر تنزیلی اور بحران میں مبتلا کیا جا رہا ہے تاکہ ٹرانسپورٹ مافیا کو فائدہ پہنچایا جاسکے۔ انہوں نے کہا کہ سوچنے کی بات یہ ہے کہ ایک بس کا مالک بھی دو سال بس چلا کر مزید دو یا ایک بسوں کا مالک بن جاتا ہے جبکہ محکمہ ریلوے میں ٹرینیں برسوں چلنے کے باوجود انتظامیہ اس کے نئے انجن تک نہیں خرید سکی اور نہ ہی محکمہ کی حالات زار بہتر بنا سکی جبکہ دوسری جانب ریلوے ورکرز یونین کی جانب سے ریلوے کی نج کاری روکنے اور نئے انجنوں کو بہتر کرنے کے مطالبے کئے جا چکے ہیں اور اس امر کا اظہار کیا گیا ہے کہ ریلوے کی تباہی پر مایوسی نہ پھیلائی جائے بلکہ اس کے ذمہ داران منافع بخش ادارہ کو بچانے کیلئے مثبت اقدامات بروئے کار لائیں۔ انہوں نے کہا کہ محکمہ ریلوے میں بحران کی کیفیت پیدا کر کے ریلوے کے لاکھوں مسافروں میں اشتعال پیدا کیا جا رہا ہے اور محکمہ کو بدعنوانی کی نذر کر کے ملک بھر کے عوام کو سفری سہولت سے محروم کر کے سراسر ظلم کیا جا رہا ہے جس کی جتنی بھی مذمت کی جائے وہ کم ہے۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی سے مطالبہ کیا کہ محکمہ ریلوے کو مصنوعی مالی بحران، بدانتظامی اور کرپشن کے ذریعے دانستہ طور پر تباہی کے دہانے پر پہنچانے کا نوٹس لیا جائے، منافع بخش ادارہ کی تباہی کی وجوہات جاننے کیلئے اعلیٰ سطحی کمیشن تشکیل دیا جائے اور قومی اثاثہ کی تباہی کے ذمہ داران کا تعین کر کے ان کے خلاف سخت ترین تادیبی کارروائی عمل میں لائی جائے۔

**ایم کیو ایم پاک کالونی سیکٹر کے کارکن کے والد اور شکار پور زون کے کارکن عبدالحفیظ انتقال پر رابطہ کمیٹی کا اظہار تعزیت**

متحدہ قومی موومنٹ کی رابطہ کمیٹی نے ایم کیو ایم پاک کالونی سیکٹر یونٹ 192/193 کے کارکن محمد وسیم کے والد اکبر علی چوہان اور شکار پور زون یونٹ خانپور کے کارکن عبدالحفیظ انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## پاکستان پیپلز پارٹی ایبٹ آباد کے سابق صدر اور سابق امیدوار صوبائی اسمبلی حلقہ پی ایف 47 سردار پرویز سرور نے ایم کیو ایم میں شمولیت کا اعلان کر دیا

ایبٹ آباد۔۔۔ یکم، اگست 2011ء

پاکستان پیپلز پارٹی ایبٹ آباد کے سابق صدر اور سابق امیدوار صوبائی اسمبلی حلقہ پی ایف 47 سردار پرویز سرور نے قائد تحریک جناب الطاف حسین کی جانب سے ملک بھر کے 98 فیصد مظلوم عوام کے حقوق کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم ایبٹ آباد زون کے زیر اہتمام ٹاؤن ہال حویلیاں میں منعقدہ جلسہ عام میں کیا جس میں حق پرست رکن قومی اسمبلی وسیم اختر، ایم کیو ایم ایبٹ آباد زون کے ذمہ داران اعجاز قریشی، ریافت خان، فیصل خان کے علاوہ، ذمہ داران و کارکنان، معززین اور مختلف مکاتب فکر سے تعلق رکھنے والے افراد نے ہزاروں کی تعداد میں شرکت کی اور ملک بھر کے 98 فیصد مظلوم عوام کے حقوق کی جدوجہد میں سردار پرویز سرور کی شمولیت کا زبردست خیر مقدم کیا اور ان کی شمولیت کو خوش آئند قرار دیا۔ جلسہ عام کے شرکاء کا نظم و ضبط قابل دید تھا اور وہ قائد تحریک جناب الطاف حسین اور متحدہ قومی موومنٹ کے حق میں فلک شگاف نعرے لگا رہے تھے۔ جلسہ عام سے خطاب کرتے ہوئے حق پرست رکن قومی اسمبلی وسیم اختر نے کہا کہ مظلوموں کے حقوق کی تحریک متحدہ قومی موومنٹ کو بوری بند لاشوں، بھتہ خوری اور دہشت گرد پارٹی کا نام موروثی کے قائل سیاستدانوں اور فرسودہ نظام جاگیردارانہ، وڈیرانہ اور سردارانہ نظام کے حامیوں نے دیا ہے۔ انہوں نے کہا کہ فرسودہ نظام کی تبدیلی کیلئے قربانیاں دینا پڑتی ہیں اور ایم کیو ایم موروثی سیاست کی قائل نہیں ہے بلکہ متحدہ قومی موومنٹ مظلوم عوام کی نمائندہ جماعت ہے جس کی تاریخ قربانیوں سے عبارت ہے۔ انہوں نے کہا کہ کراچی کا ہر شہری ہمارا بھائی ہے تاہم بدوق کے زور پر کسی کو بھی قبضہ کرنے نہیں دیں گے۔ انہوں نے کہا کہ جناب الطاف حسین تمام قومیتوں کے درمیان اخوت، محبت اور پیار کی باتیں ہی نہیں کر رہے ہیں بلکہ ہاتھ جوڑ کر تمام سیاسی و مذہبی جماعتوں سے امن کی بھیک مانگ رہے ہیں۔ انہوں نے کہا کہ اگر ایم کیو ایم دہشت گرد جماعت ہوتی تو اس بات کا جواب دیا جائے کہ اس کے ہزاروں بے گناہ کارکنوں کو کس نے شہید کیا ہے۔ انہوں نے کہا کہ ایم کیو ایم ملک سے کرپشن کا خاتمہ چاہتی ہے اور اس کے دامن پر کرپشن کا کوئی داغ نہیں ہے اور ملک کی تاریخ میں ایم کیو ایم کا کوئی بھی رکن اسمبلی ملکی دولت سمیت آٹا، چینی اور کسی بھی قسم کی چوری میں ملوث نہیں پایا گیا ہے۔ انہوں نے سردار پرویز سرور کی متحدہ قومی موومنٹ میں شمولیت کا خیر مقدم کیا اور انہیں مبارکباد بھی پیش کی۔ جلسہ سے خطاب کرتے ہوئے سردار پرویز سرور نے کہا کہ نام نہاد سیاسی و مذہبی جماعتوں نے عوام کو محرومیوں کے سوا کچھ نہیں دیا ہے، میں نے پیپلز پارٹی سے 25 سالہ رفاقت کو چھوڑنے سے قبل بہت سوچ و بچار سے کام لیا اور اس نتیجے پر پہنچا کہ ایم کیو ایم میں ہی سیاسی کارکنوں کو اصل مقام ملتا ہے اور میرٹ کی حوصلہ افزائی کی جاتی ہے۔ انہوں نے کہا کہ میں ایم کیو ایم میں کارکنوں کی عزت اور احترام اور متوسط طبقے کی نمائندگی سے متاثر ہو کر شامل ہوا ہوں اور انشاء اللہ حق پرستی کے مشن، مقصد اور نظریے کو گلی پھیلاؤں گا۔ جلسہ عام سے ایم کیو ایم ایبٹ آباد زون کے ذمہ داران اعجاز قریشی، ریافت خان اور فیصل خان نے بھی خطاب کیا۔

